

अलीगढ़ में बन रहा नकली डांबर आंवला तेल, छापे में बरामद हुआ ये सब Aligarh News

Publish Date: Tue, 26 Nov 2019 03:27 PM (IST)



नकली डांबर आंवला तेल बनाने की फैक्ट्री पर कंपनी के अधिकारियों ने पुलिस टीम के साथ छापेमारी कर वहां बड़ी मात्रा में तैयार तेल की शीशियां रेपर आदि सामान बरामद हुआ है।

अलीगढ़ (जेएनएन)। सिविल लाइन के मोहल्ला ताड़ में नकली डांबर आंवला तेल बनाने की फैक्ट्री पर कंपनी के अधिकारियों ने पुलिस टीम के साथ छापेमारी कर वहां बड़ी मात्रा में तैयार तेल की शीशियां, रेपर आदि सामान बरामद हुआ है। टीम ने मौके से एक आरोपित को पकड़ लिया। बरामद हुए सामान को देखकर सभी आश्चर्य में पड़ गए।

डांबर इंडिया कंपनी की जांच अधिकारी ने की थी शिकायत

डांबर इंडिया प्राइवेट लिमिटेड कंपनी के जांच अधिकारी जीतू शर्मा सिविल लाइन थाने पहुंचे और बताया कि शहर में उनकी कंपनी के नाम से नकली तेल बनाया जा रहा है। इस शिकायत को पुलिस ने गंभीरता से लिया। यहां से टीम नगला ताड़ स्थित नरोत्तम पुत्र नौबत राम के घर पहुंची। टीम को देखकर खलबली मच गई।

छापेमारी में मिला यह सब सामान

छापेमारी में टीम को डांबर तेल की भरी हुई 450 व 380 खाली शीशियां, भारी मात्रा में रेपर, ढक्कन, पैकिंग मशीन, शील पैकिंग आदि सामान बरामद हुआ। इंस्पेक्टर सिविल लाइन अमित कुमार ने बताया कि मामले में कॉपी राइट, ट्रेड मार्क एक्ट के तहत मुकदमा दर्ज कर लिया गया है। खास बात यह है कि अलीगढ़ में नकली घी, पनीर व मसाले आदि बनाने का काम पहले से ही चल रहा है।

Posted By: **Sandeep Saxena**

Source: <https://www.jagran.com/uttar-pradesh/aligarh-city-duplicate-dambar-aml-a-oil-being-manufactured-in-aligarh-recovered-in-raid-19791038.html>